

अल्पसंख्याक बहुल खाजगी शाळांमध्ये
पायाभूत सोयी-सुविधा पुरविण्यासाठी सन
२०११-१२ मध्ये अनुदानाचे वितरण
करण्यास मंजूरी देण्याबाबत
औरंगाबाद विभाग

महाराष्ट्र शासन
अल्पसंख्याक विकास विभाग,
मादाम कामा मार्ग, हुतात्मा राजगुरु चौक,
शासन निर्णय क्र. अविवि-२०१२/प्र.क्र.००९/१२/का. ६
मंत्रालय, मुंबई - ४०० ०३२.
दिनांक :- १२ मार्च, २०१२

- संदर्भ :-** १) शासन निर्णय, अल्पसंख्याक विकास विभाग क्र.अविवि-२०११/प्र.क्र.३३/११/का-६,
दि. ०४.०७.२०११.
२) जिल्हाधिकारी, औरंगाबाद यांचे पत्र क्र.नियोजन/अल्पसंख्याक/२०११/४४,
दि.०३.०१.२०११
३) जिल्हाधिकारी, बीड, यांचे पत्र क्र.२०१२/आरबी/डेस्क-७/संकीर्ण/कावी,
दि.२७.१२.२०११ (२) पत्र क्र. २०१२/आरबी/डेस्क-७/संकीर्ण/कावि,
दि. १७.०२.२०१२
४) जिल्हाधिकारी, नांदेड, यांचे पत्र क्र. नियोजन/का-१०/आस्था/२०११-१२/८९४,
दि. ०५.१२.२०११ व (२) पत्र क्र. नियोजन/का-१/अल्पसंख्याक/२०११-१२/१३७६,
दि. २०.०१.२०१२
५) जिल्हाधिकारी, परभणी, यांचे पत्र क्र. २०११/नियोजन/अल्पसंख्याक/शाळा
पा.सु.अ./१८७३, दि. २७.१२.२०११ व (२) पत्र क्र. २०११/नियोजन/अल्पसंख्याक
शाळा/ पा.सु.अ./१०९ दि.०९.०२.२०१२
६) जिल्हाधिकारी, उस्मानाबाद यांचे पत्र क्र. २०११ नियोजन/का-२/अल्पसं शाळा/
अनु.यो./सी.आर क्र. १४७/१८९४, दि.२८.११.२०११ व (२) २०११ नियोजन/का-२
/अल्पसं शाळा/ अनु.यो./सीआर क्र१४७/२०४२, दि. २८.१२.२०११
७) जिल्हाधिकारी, जालना, यांचे पत्र क्र.२०११/जिनिस/जा/अल्पसंख्याक/१७१०,
दि.२९.१२.२०११ व (२) २०११/जिनिस/अल्पसंख्याक, दि. ३.२.२०१२
८) जिल्हाधिकारी, लातूर, यांचे पत्र क्र. २०११/नियो/अ.सं.शा.कावि-१९२४,
दि. १.१२.२०११ व (२) पत्र क्र. २०१२/नियो/कार्या-२/कावि-१५, दि. २१.०२.२०१२
९) जिल्हाधिकारी, हिंगोली, यांचे पत्र क्र.नियोजन/अल्प.पासोसु/२०१०-११/कावी-२५०,
दि. १३.१२.२०११.

शासन निर्णय :-

राज्यातील अल्पसंख्याक बहुल खाजगी शाळांमध्ये पायाभूत सोयी-सुविधा पुरविण्याची योजना सन २०११-१२ मध्ये राबविण्यास संदर्भ क्र. १ येथील शासन निर्णयान्वये मंजूरी देण्यात आली आहे.

२. संबंधित जिल्हाधिकाऱ्यांच्या अध्यक्षतेखालील उच्च स्तरीय निवड समितीने संदर्भाधीन शासन निर्णयानुसार अर्जांची छाननी केली असून छाननीअंती पात्र शाळांची यादी, शिफारशी व आवश्यक निधीच्या मागणीसह मंजुरीकरिता शासनाकडे पाठविली आहे. त्यानुसार शासन निर्णय दि. ०४.७.२०११ मधील अटींच्या अधिन राहून परिशिष्ट "अ" मध्ये दर्शाविल्याप्रमाणे औरंगाबाद विभागातील औरंगाबाद जिल्ह्यातील २३७ शाळांकरिता प्रत्येकी २ लाखाप्रमाणे रुपये ४.७४ कोटी, बीड जिल्ह्यातील ६८ शाळांकरिता २ लाखाप्रमाणे रु. १.३६ कोटी, नांदेड जिल्ह्यातील ८५ शाळांकरिता २ लाखाप्रमाणे रु. १.७० कोटी, परभणी जिल्ह्यातील १३३ शाळांकरिता २ लाखाप्रमाणे रु.२.६६ कोटी, उस्मानाबाद जिल्ह्यातील ३३ शाळांकरिता २ लाखाप्रमाणे रु. ०.६६ कोटी, जालना जिल्ह्यातील ७१ शाळांकरिता २ लाखाप्रमाणे रु. १.४२ कोटी, लातूर जिल्ह्यातील ९९ शाळांकरिता २ लाखाप्रमाणे रु. १.९८ कोटी व हिंगोली जिल्ह्यातील २४ शाळांकरिता २ लाखाप्रमाणे ०.४८ कोटी असे एकूण रु.१५.०० कोटी इतके सहायक अनुदान या योजनेतर्गत मंजूर करण्यात येत असून सदर निधी जिल्हाधिकारी, औरंगाबाद, बीड,नांदेड, परभणी, उस्मानाबाद, जालना, लातूर व हिंगोली यांच्या स्वाधीन करण्यात येत आहे.

३. जिल्हाधिकारी, औरंगाबाद, बीड,नांदेड, परभणी, उस्मानाबाद, जालना, लातूर व हिंगोली यांच्याकडे सुपूर्द करण्यात आलेल्या निधीच्या मर्यादेत अनुदानाचे अर्थसंकल्प वितरण प्रणालीतून (BDS) आहरण व संवितरण करण्यास व सोबतच्या परिशिष्ट "अ" मधील यादीनुसार खालील बाबींच्या पूर्ततेच्या /खातरजमा करण्याच्या अटींच्या अधिन राहून वितरित करण्यास या शासन निर्णयाद्वारे मंजुरी देण्यात येत आहे.

- १) ट्रस्ट डीडमध्ये अनुसूचि-१ व अनुसूचि -३ च्या प्रमाणित प्रती
- २) नोंदणी प्रमाणपत्राची सत्यप्रत
- ३) शाळेला शासनाने प्रदान केलेल्या मान्यतेची प्रत
- ४) पी.आर.कार्ड/ गाव नमुना-७/१२ भाडेपावती यापैकी आवश्यक पुरावे
- ५) वार्षिक अहवाल मागील लगतच्या ४ वर्षांपैकी किमान ३ वर्षांचे
- ६) निर्माण करावयाच्या सुविधेच्या खरेदीबाबत दरपत्रक
- ७) इमारतीच्या दुरुस्तीच्या किंवा प्रसाधनगृहाच्या बांधकामाची मागणी असल्यास त्यासंदर्भातील आर्किटेक्ट / लायसेंसड इंजिनियर यानी प्रचलित डी.एस.आर. नुसार तयार केलेले तपशीलवार अंदाजपत्रक (Estimate)
- ८) शाळेच्या इमारतीचे छायाचित्र
- ९) सुविधांचे स्वरूप स्पष्ट व सविस्तर नमूद करणे
- १०) शासन निर्णयातील अटी व शर्तीमधील अट क्र.२ नुसार “लाभार्थ्यांनी या योजनेतर्गत प्राप्त झालेल्या

अनुदानातून यापूर्वी निर्माण केलेल्या सुविधांसाठी पुन्हा मागणी करता येत नाही तथापि, शाळेच्या इमारतीचे आकारमान व क्षेत्रफळ आणि अथवा विद्यार्थ्यांची संख्या विचारात घेता, यापूर्वी निर्माण केलेल्या सुविधा अपुऱ्या पडत असल्याचे योग्य समर्थन प्रस्तावात नमूद केल्यास अशा अपवादात्मक परिस्थितीत पुन्हा त्याच सुविधेसाठी मागणी केलेले प्रस्ताव निवड समितीसमोर विचारार्थ ठेवण्यात येतील. निवड समिती प्रस्तावातील समर्थन विचारात घेऊन योग्य निर्णय घेईल. निवड समितीचा निर्णय अंतिम राहील,” अशी स्पष्ट तरतूद करण्यात आलेली आहे. तथापि, योग्य समर्थनाशिवाय सुविधेच्या

पुनरावृत्तीची मागणी केलेले प्रस्तावदेखील निवड समितीमार्फत पात्र ठरविण्यात आले आहेत त्यामुळे अशा प्रस्तावातील पुनरावृत्तीच्या सुविधा वगळून इतर सुविधांसाठीचे प्रस्ताव शासनस्तरावर अंशतः मान्य करण्यात आले आहेत.

११) ज्या अल्पसंख्यांक शाळांनी यापूर्वी प्राप्त झालेल्या अनुदानाच्या विनियोगाबाबतची उपयोगिता प्रमाणपत्रे (प्रपत्र-५) सादर केलेली नाहीत, अशा शाळांना अनुदान वितरीत करू नये.

१२) जिल्हाधिकारी यांनी ज्या शाळांच्या मागणीचे प्रयोजन फार्नेचर, बांधकाम असे ढोबळ नमूद केले आहे. त्या शाळांकरीता अनुदान मंजूर करण्यात आले असले तरी शासन निर्णयात नमूद करण्यात आलेल्या प्रयोजनाकरीताच /सुविधांकरीताच संबंधित शाळांनी मागणी केली असल्याची खात्री करून घेऊनच अनुदान वितरणाची कार्यवाही करावी.

४. याकरिता जिल्हाधिकारी, औरंगाबाद, बीड, नांदेड, परभणी, उस्मानाबाद, जालना, लातूर व हिंगोली हे नियंत्रक अधिकारी आणि आहरण व संवितरण अधिकारी म्हणून काम पाहतील.

५. जिल्हाधिकारी, औरंगाबाद, बीड, नांदेड, परभणी, उस्मानाबाद, जालना, लातूर व हिंगोली यांनी अल्पसंख्यांक बहुल खाजगी शाळांनी त्यांच्या प्रस्तावात मागणी केलेली प्रत्यक्ष रक्कम किंवा रु. २.०० लाख यापैकी जी रक्कम कमी असेल तेवढी रक्कम किंवा उपरोक्त परिच्छेद ३ (१०) मध्ये नमूद केल्यानुसार ज्या शाळांना अंशतः पात्र ठरविण्यात आले आहे अशा शाळांना ज्या सुविधा मंजूर करण्यात आल्या आहेत फक्त त्या सुविधांसाठीच त्यांनी त्यांच्या प्रस्तावात मागणी केलेली एकूण रक्कम किंवा अधिकतम रु. २.०० लाख यापैकी जी कमी असेल ती रक्कम संबंधित शाळेच्या नांवाने धनादेशाद्वारे विनाविलंब वितरित करावी. उर्वरित रक्कम शासकीय कोषागारात जमा करावी. **निधीचा धनादेश संबंधित शाळेच्या नावाने देण्यात यावा, संस्थेच्या नावाने धनादेश देण्यात येऊ नये. धनादेश वितरित करतेवेळी/ टपालाने पाठवितांना संबंधित संस्थेचा संपूर्ण पत्ता ठळकपणे नमूद करावा.**

६. या योजनेतर्गत शाळांना यापूर्वी ज्या प्रयोजनासाठी निधी वितरित करण्यात आला आहे, त्याच प्रयोजनासाठी पुन्हा निधीचा वापर होऊ नये म्हणून तसेच चालू वर्षात ज्या विनिर्दिष्ट प्रयोजनासाठी निधी मंजूर करण्यात आला आहे, त्याच प्रयोजनासाठी संबंधित शाळांनी निधी खर्ची टाकावा याकरिता सोबत जोडलेल्या परिशिष्ट "ब" येथील हमीपत्र संबंधित शाळांकडून निधी वितरीत करण्यापूर्वी भरून घेण्यात यावे.

७. अल्पसंख्यांक शाळांना अनुदान वितरित करण्यात आल्यानंतर संबंधित शाळांनी अनुदान प्रत्यक्ष प्राप्त झाल्यापासून तीन महिन्यांच्या कालावधीत प्रस्तावात नमूद केलेली कामे पूर्ण करणे आवश्यक आहे व त्यानंतर अनुदानाच्या विनियोगाचे विहित नमुन्यातील उपयोगिता प्रमाणपत्र (प्रपत्र-५) संबंधित जिल्हाधिकाऱ्यांकडे सादर करणे बंधनकारक आहे. सर्व संबंधित अल्पसंख्यांक शाळांकडून प्राप्त झालेल्या उपयोगिता प्रमाणपत्रांचा अहवाल संबंधित जिल्हाधिकारी यांनी शासनास सादर करावा, तसेच 'नियंत्रक अधिकारी' म्हणून शासन परिपत्रक वित्त विभाग क्र. एयुडी-

१०८२/सीआर-९०/८४/कोष-५, दि. २४ सप्टेंबर, १९८६ नुसार सदर निधीच्या खर्चाचा ताळमेळ घालून त्याचा अहवाल शासनास सादर करावा.

८. या योजनेंतर्गत होणारा खर्च " मागणी क्र. झेड ई-१, प्रधान लेखाशीर्ष २२३५, सामाजिक सुरक्षा व कल्याण, ०२ समाजकल्याण २००, इतर कार्यक्रम, राज्य योजनांतर्गत योजना (०१) (२१) अल्पसंख्यांक शाळांना पायाभूत सुविधा पुरविणे करिता सहायक अनुदान (२२३५ ए-३४७), ३१ सहाय्यक अनुदान" या लेखाशिर्षाखाली सन २०११-१२ या वर्षाकरिता मंजूर करण्यात आलेल्या अनुदानातून भागविण्यात यावा.

९. हा शासन निर्णय वित्त विभाग परिपत्रक क्र.अंदाज - २०११/प्र.क्र.९३/२०११/अर्थसंकल्प-३, दि. २१.०९.२०११ व दि. ०८.०२.२०१२ आणि दि. ०५.०३.२०१२ अन्वये अनुदान वितरीत करण्यास वित्त विभागाने दिलेल्या मान्यतेस अनुसरून निर्गमित करण्यात येत आहे.

१०. सदर शासन निर्णय महाराष्ट्र शासनाच्या www.mdd.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१२०३१४१००९५०३५०००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(उज्ज्वला सं. दांडेकर)
अवर सचिव, महाराष्ट्र शासन

प्रति,

मा.राज्यपालांचे सचिव,
मा.मुख्यमंत्र्यांचे प्रधान सचिव,
मा.उप मुख्यमंत्र्यांचे सचिव,
मा.मंत्री / मा.राज्यमंत्री यांचे खाजगी सचिव,
मुख्य सचिव, महाराष्ट्र शासन,
प्रधान सचिव, वित्त विभाग मंत्रालय, मुंबई,
महालेखापाल १/२ (लेखा व अनुज्ञेयता), मुंबई / नागपूर,
महालेखापाल १/२ (लेखापरीक्षा) , मुंबई / नागपूर,
जिल्हा कोषागार अधिकारी, औरंगाबाद, बीड,नांदेड, परभणी, उस्मानाबाद, जालना, लातूर व हिंगोली
जिल्हाधिकारी, औरंगाबाद, बीड,नांदेड, परभणी, उस्मानाबाद, जालना, लातूर व हिंगोली
मुख्य कार्यकारी अधिकारी, जिल्हा परिषद, औरंगाबाद, बीड,नांदेड, परभणी, उस्मानाबाद, जालना, लातूर व हिंगोली
जिल्हा नियोजन अधिकारी, औरंगाबाद, बीड,नांदेड, परभणी, उस्मानाबाद, जालना, लातूर व हिंगोली
मुख्य अभियंता, सार्वजनिक बांधकाम विभाग,औरंगाबाद,बीड,नांदेड,परभणी,उस्मानाबाद,जालना, लातूर व हिंगोली
संबंधित शाळा/ शाळा संलग्न कनिष्ठ महाविद्यालय (जिल्हाधिकांच्यामार्फत)
निवडनस्ती,

परिशिष्ट "ब"

हमीपत्र

मी,-----

अध्यक्ष/सचिव, -----अशी

हमी देतो की, अल्पसंख्याक बहुल विद्यार्थी असलेल्या शासनमान्य खाजगी शाळा / शाळेशी संलग्न कनिष्ठ महाविद्यालयांला पायाभूत सोयी-सुविधा या योजनेतर्गत सन २०११-१२ या चालू आर्थिक वर्षामध्ये -----

-----या संस्थेच्या ----- या शाळेस रु.----- (अक्षरी रुपये-----) इतके अनुदान -----
----- या प्रयोजनार्थ प्राप्त झाले आहे.

२. प्रमाणित करण्यात येते की, आमच्या संस्थेच्या उक्त शाळेस मंजूर झालेल्या रकमेचा विनियोग सन २०११-१२ या वर्षात मंजूर प्रयोजनासाठीच करण्यात येईल. मंजूर निधीचा दुरुपयोग झाल्याचे आढळल्यास आमच्या संस्थेकडून पूर्ण अनुदानाची रक्कम व्याजासह वसूल करून शासनाकडे जमा केली जाईल, याची मला जाणीव आहे.

स्वाक्षरी

(अध्यक्ष / सचिव)

(रबरी शिक्का)